

# Azərbaycan müsiqicisinin xatirəsi ABŞ-da yad edildi

Xalq artisti Çingiz Sadıxovun 95 illik yubileyi Şimali Kaliforniyada qeyd olunub.

Azərbaycanın Los Ancelesdəki Baş konsulluğunun dəstəyi və Diaspor İncəsənət Şəbəkəsinin təşkilatçılığı ilə keçirilən konsert çıkış edən baş konsul Ramil Qurbanov Çingiz Sadıxovun hə-

yatı və yaradıcılığı haqqında məlumat verib.

Konsertdə tanınmış kamançaçı İmamyar Həsənov, müğənni Vahid Bayat, pianoçu Amir Bayat və başqaları Ç.Sadıxovun repertuarından musiqi və xalq mahnılarını ifa ediblər.

Xatırladaq ki, Çingiz Sadıxov Azərbaycan Dövlət Filarmoniyasının solisti

və konsertmeysteri olub, Bakıda 16 nömrəli musiqi məktəbinin direktoru, "Azkonsert" yaradıcılıq birliliyinin bədii rəhbəri, Bakı Musiqi Akademiyasının professoru vəzifələrində çalışıb.

Musiqiçi 1994-cü ildən Amerika Birleşmiş Ştatlarında yaşayıb, 2017-ci ildə dünyasını dəyişib və Fəxri xiyabanda dəfn edilib.

